



Qorti tal-Maġistrati (Malta) bħala Qorti ta' Ġudikatura Kriminali

IL-PULIZIJA (SPETTUR JEFFREY RIZZO) V. MARCO CONIGLIO (KI. 201924A)

MAĠISTRAT: DR. VICTOR G. AXIAK

15 ta' Settembru 2024

IL-QORTI,

rat l-imputazzjonijiet segwenti li nħarġu kontra Marco Coniglio, ta' 24 sena, bin Rosario u Fabiola nee` Vattiato, imwieled Palermo (Italja), nhar il-10 ta' Jannar, 2000, bla residenza u detentur tal-karta ta' l-identita' bin-numru 201924A (imsejjaħ "l-imputat"), li ġie pprezentat quddiemha taħt arrest mixli illi:

1. "nhar it-13 ta' Settembru, 2024, għall-habta ta' 17:10 hrs, ġewwa l-kumpless Interspar, Hamrun, ikkometta serq semplici, għad-detriment ta' Interspar Supermarket u/jew persuni jew entitajiet ohra;
2. U aktar talli nhar it-13 ta' Settembru, 2024, għall-habta ta' 19:15, ġewwa l-kumpless bl-isem interspar, Hamrun, xjentement bil-hsieb li jagħmel delitt, u cioe' delitt ta' serq semplici, ta' bidu għall-esekuzzjoni ta dan id-delitt, liema delitt ma ġiex esegwit minhabba xi haga accidentali w indipendenti mill-volonta tiegħu, għad-dannu ta' Interspar Supermarket u/jew persuni jew entitajiet ohra;
3. U aktar talli fl-istess data, hin, lok u cirkostanzi, għex hajja ta' ghazz u vagabondagg;

rat li l-Qorti ġiet mitluba li f'każ ta' htija titratta mal-imputat bħala reċediv ai terminu ta' l-Artikoli 49 u 50 tal-Kodiċi Kriminali b'sentenza mogħtija mill-Qorti tal-Maġistrati Malta, liema sentenza saret definitiva u ma tistax tiġi mibdula.

rat li waqt is-seduta tal-lum għall-mistoqsija tal-Qorti dwar jekk iridx u xi jrid iwieġeb fuq l-imputazzjonijiet miġjuba fil-konfront tiegħu, l-imputat iddikjara li huwa ħati,

rat illi l-Qorti ppostponiet il-kawża għal ftit minuti sabiex l-imputat jikkonsulta l-avukat tiegħu u jerga jaħsibha,

rat li meta reġgħet issejthet il-kawża l-imputat reġa wieġeb li huwa inkondizzjonatament ħati tal-imputazzjonijiet miġjuba kontra tiegħu,

semgħet it-trattazzjoni dwar il-piena magħmula għan-nom

- tal-Prosekuzzjoni, mill-Ispettur Jeffrey Rizzo
- tad-Difiża, mill-Avukat Dr. Martin Farrugia

qed tagħti din is-

Sentenza

1. Fil-konsiderazzjonijiet tagħha dwar il-piena l-Qorti tqis illi fiċ-ċirkostanzi u ċioe tenut kont l-ammissjoni bikrija fl-ewwel stadju possibbli tal-proċeduri flimkien mal-fatt illi l-imputat għandu fedina penali relativament nadifa apparti ċirkustanzi oħra li ħarġu mit-trattazzjoni tal-piena, tara illi tkun qed tohloq bilanċ bejn id-dritt tas-soċjeta li tkun protetta u l-interessi tal-imputat jekk timponi piena karċerarja li tqarreb lejn il-minimu.

Deċiżjoni

Għal dawn ir-raġunijiet wara li rat l-artikoli rilevanti tal-liġi (Art. 41(1)(a) u 284 tal-Kap. 9) il-Qorti qed tiddisponi minn din il-kawża billi filwaqt li ssib lill-imputat ħati fuq ammissjoni tiegħu stess tal-imputazzjonijiet miġjuba kontrih, tikkundannah għal piena karċerarja ta' xahar.

Inoltre l-Qorti qegħda ai termini tal-Art. 15A tal-Kap. 9 tal-Liġijiet ta' Malta tohroġ Ordni ta' Kumpens fil-konfront tal-imputat li huwa marbut sabiex iħallas lil Spar Malta Limited jew lil persuna li tiġġestixxi n-negozju ta' Interspar Supermarket is-somma ta' € 50 fi żmien xahar mil-lum.

V.G. Axiak

Maġistrat

Y. M. Pace

Dep. Reġistratur